



वर्ष 5 अंक 111
पृष्ठ 12+8+4=24
लुधियाना, रविवार
26 दिसंबर, 2010
चंडीगढ़
मूल्य ₹ 2.00

विश्व का सर्वाधिक पढ़ा जाने वाला अखबार

दैनिक जागरण



'दबंग' सलमान ने पीटा प्रशंसक को!

10

नंबर एक से दो अंक दूर सचिन

12

www.jagran.com

पंजाब • दिल्ली • उत्तर प्रदेश • मध्य प्रदेश • हरियाणा • उत्तराखंड • बिहार • झारखंड • जम्मू कश्मीर • हिमाचल प्रदेश • पश्चिम बंगाल से प्रकाशित

प्याज, टमाटर उगा रहे हैं अन्नू कपूर

ओम रतूड़ी, चंडीगढ़

75 एमएम के सेल्यूलॉयड के पर्दे और बुद्धू बक्से से गायब अंताक्षरी फेम बालीवुड के चरित्र अभिनेता अन्नू कपूर आजकल प्याज, टमाटर और लौकी उगा रहे हैं। अंताक्षरी को बंद हुए लगभग 6 साल हो चुके हैं। फिल्म व टीवी में नए चेहरे कीर्तिमान स्थापित कर रहे हैं। ऐसे में अन्नू कपूर का ध्यान अब अपने फार्म हाउस व आध्यात्मिकता की ओर दिखाई देता है।

रविवार को चंडीगढ़ में होने वाले संगीत, मंत्र व ध्यान साधना के तथास्तु -डिवाइन जर्नी के कार्यक्रम में भाग लेने व उसकी पृष्ठभूमि बताने के लिए अन्नू कपूर को शनिवार को 1.30 दोपहर को पहुंचना था, लेकिन फ्लाइट लेट होने के कारण वे पहुंचे शाम 4 बजे। जब शनिवार शाम को दैनिक जागरण ने उनके चंडीगढ़ आगमन पर उनसे बेबाक बातचीत की तो उनके मुंह से यही बोल निकले।

मैंने भी उगाए प्याज

उनकी बातों में महंगाई, प्याज के बड़े दाम,

जागरण विशेष

साक्षात्कार

◆ अन्नू का ध्यान अब अपने फार्म हाउस व आध्यात्मिकता की ओर



कलाकारों का दर्द, आम आदमी की परेशानी सब कुछ शामिल था। इस मौके पर बेबाक बातचीत प्याज के बड़े दामों से शुरू हुई। अन्नू ने कहा कि बरसात के कारण महाराष्ट्र व देश के दूसरे हिस्सों में किसानों को भारी नुकसान हुआ है, उनकी प्याज की फसल बरबाद हो गई। यही कारण प्याज के दाम बढ़ने का रहा। उन्होंने बताया कि इस मार से वे इसलिए बचे रह गए क्योंकि उन्होंने अपने फार्म हाउस पर प्याज, टमाटर, लौकी की खेती की हुई है। बातचीत के मध्य में अन्नू ने बताया कि उनकी दो फिल्में आने वाली हैं।

भूमिका मात्र सूत्रधार की

कलाकार को आत्मा से काम करना चाहिए। 4 चार से वे अमेरिका की तथास्तु की डिवाइन जर्नी से जुड़े हैं। यह आध्यात्मिक जीवनशैली की प्रणेता अंतरराष्ट्रीय पत्रिका है, जिसका प्रकाशन अमेरिका से होता है। उन्होंने कहा कि तथास्तु की आध्यात्मिक यात्रा से भजन गायक अनूप जलोटा व चामुंडा स्वामी भी जुड़े हैं। उनकी भूमिका इस अभियान में मात्र सूत्रधार की है।

रियल्टी शो के नाम पर गंदगी ज्यादा

अभिनेता अन्नू कपूर ने बताया कि वे 1980 के फरवरी माह में पंजाब विश्वविद्यालय आए थे, 15 दिन तक रहे, पंजाब के खाने की बात ही अलग है, कमाल का है। बातचीत के बीच से परदे से गायब होने की बात पर अन्नू ने कहा कि काम चल रहा है, टीवी कम देखता हूँ, लेकिन रियल्टी शो के नाम पर गंदगी ज्यादा, कलाकारी कम हो गई है। इसीलिए टीवी नहीं देखता हूँ। उन्होंने कहा कि लोग कलाकार का बाह्य रूप ज्यादा देखते हैं, कला कोई नहीं देखता।